

2025/1486

23.7.2025

DEĊIŻJONI TA' IMPLIMENTAZZJONI TAL-KUMMISSJONI (UE) 2025/1486

tat-22 ta' Lulju 2025

li tistabbilixxi r-regoli għall-applikazzjoni tar-Regolament (UE) 2024/1789 tal-Parlament Ewropew u tal-Kunsill fir-rigward tal-esklużjoni temporanja ta' offerti ta' provvisti tal-idroġenu li joriginaw fil-Federazzjoni Russa jew fil-Belarus, milli jingabru permezz tal-mekkanizmu li jappoġġa l-iżvilupp tas-suq tal-idroġenu

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2024/1789 tal-Parlament Ewropew u tal-Kunsill tat-13 ta' Ġunju 2024 dwar is-swieq interni tal-gass rinnovabbli, tal-gass naturali u tal-idroġenu, li jemenda r-Regolamenti (UE) Nru 1227/2011, (UE) 2017/1938, (UE) 2019/942 u (UE) 2022/869 u d-Deċiżjoni (UE) 2017/684 u li jhassar ir-Regolament (KE) Nru 715/2009⁽¹⁾, u b'mod partikolari l-Artikolu 54(1) tiegħu,

Billi:

- (1) Il-Kummissjoni stabbiliet il-Mekkanizmu tal-Idroġenu ("il-mekkanizmu") biex tappoġġa l-iżvilupp tas-suq tal-idroġenu msemmi fl-Artikolu 52 tar-Regolament (UE) 2024/1789, li jrid jiġi implimentat skont l-attivitajiet tal-Bank Ewropew tal-Idroġenu⁽²⁾. Il-mekkanizmu tnieda fl-Lulju 2025. Il-mekkanizmu għandu l-għan li jżid it-trasparenza tad-domanda, tal-provvista, tal-flussi u tal-prezzijiet tal-idroġenu u li jaqdi rwol ta' koordinazzjoni, billi jikkonnettja, jipproċessa, u jagħti aċċess għall-informazzjoni dwar id-domanda u l-provvista għall-idroġenu u għad-derivattivi tal-idroġenu rinnovabbli u b'livell baxx ta' emissjonijiet tal-karbonju sottomessa mill-off-takers stabbiliti fl-Unjoni u fil-Partijiet Kontraenti tal-Komunità tal-Energija u l-fornituri kemm domestiċi kif ukoll internazzjonali. Il-Mekkanizmu tal-Idroġenu se jiġi implimentat u se jopera f'konformità mar-regoli tal-kompetizzjoni tal-UE, b'mod partikolari l-Artikoli 101 u 102 tat-TFUE.
- (2) Il-provvista tal-idroġenu tirreferi għall-bejgħ, inkluż il-bejgħ mill-ġdid, tal-idroġenu, inkluż fil-forma ta' trasportaturi tal-idroġenu organiku likwidu jew idroġenu likwidu u derivattivi tal-idroġenu inkluż l-ammonijaka jew il-metanol lill-klijenti⁽³⁾.
- (3) Ir-Russja u l-Belarus jipproduċu volumi sinifikanti ta' idroġenu u derivattivi tal-idroġenu bbażati fuq il-fjuwils fossili (bhall-ammonijaka). Barra minn hekk, hemm potenzjal ta' bejgħ u provvisti sostanzjali ta' idroġenu u ta' derivattivi tal-idroġenu rinnovabbli u b'livell baxx ta' emissjonijiet tal-karbonju li joriginaw fir-Russja u fil-Belarus. Mhux eskluż li xi wħud minn dawk il-volumi tal-idroġenu u tad-derivattivi tal-idroġenu jiġu esportati, anke lejn l-Unjoni.
- (4) L-esperjenza fil-qasam tal-provvisti tal-enerġija mir-Russja u mill-Belarus wriet li r-Russja sfruttat id-dipendenza tal-Unjoni fuq l-esportazzjonijiet tal-enerġija tagħha lejn l-Unjoni bħala mezz kif teżerċita l-koerċizzjoni u l-manipulazzjoni⁽⁴⁾. Ir-Russja abbużat sistematikament mid-dipendenzi għad-detriment tal-ekonomija u s-sigurtà ekonomika tal-Unjoni u użat ir-relazzjonijiet tal-provvista tal-enerġija mas-shab fl-Unjoni biex timmanipula s-swieq u ddgħajef is-sigurtà tal-provvista tal-Unjoni⁽⁵⁾.

⁽¹⁾ ĠU L, 2024/1789, 15.7.2024, ELI: <http://data.europa.eu/eli/reg/2024/1789/oj>.

⁽²⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regiuni dwar il-Bank Ewropew tal-Idroġenu, Brussell, COM(2023) 156 final, 16.3.2023.

⁽³⁾ L-Artikolu 2, il-punt (28), tad-Direttiva (UE) 2024/1788 tal-Parlament Ewropew u tal-Kunsill tat-13 ta' Ġunju 2024 dwar ir-regoli komuni għas-swieq interni tal-gass rinnovabbli, il-gass naturali u l-idroġenu, li temenda d-Direttiva (UE) 2023/1791 u li thassar id-Direttiva 2009/73/KE (ĠU L, 2024/1788, 15.7.2024, ELI: <http://data.europa.eu/eli/dir/2024/1788/oj>).

⁽⁴⁾ Il-Proposta għal Regolament tal-Parlament Ewropew u tal-Kunsill dwar l-eliminazzjoni gradwali tal-importazzjonijiet tal-gass naturali Russu, it-titjib fil-monitoraġġ tad-dipendenzi potenzjali tal-enerġija, u li jemenda r-Regolament (UE) 2017/1938, COM (2025) 828 final, 17.6.2025.

⁽⁵⁾ Ara fid-dettall l-istorja ta' theddid min-naħa tar-Russja għas-sigurtà tal-provvista tal-Unjoni fid-Dokument ta' Hidma tal-Persunal tal-Kummissjoni "Valutazzjoni tal-impatt tal-miżuri għall-eliminazzjoni gradwali tal-importazzjonijiet tal-gass Russu u t-titjib fil-monitoraġġ tad-dipendenzi potenzjali tal-enerġija, u l-emendar tar-Regolament (UE) 2017/1938" tas-17 ta' Ġunju 2025, SWD(2025) 830 final, il-paġni 1 sa 15.

- (5) Hemm riskju li r-Russja u l-Belarussja jippruvaw jistabbilixxu relazzjonijiet tan-negozju u dipendenzi simili fir-rigward tal-esportazzjonijiet tal-idroġenu u tad-derivattivi tal-idroġenu rinnovabbli u b'livell baxx ta' emissjonijiet tal-karbonju lejn l-Unjoni, li jistgħu jintużaw biex is-swieq jiġu mmanipulati.
- (6) Il-fatt li provvisti li joriginaw fir-Russja jew fil-Belarussja jithallew jiġu offruti permezz tal-mekkaniżmu jista' jippermetti lir-Russja u lill-Belarussja jiksibu bażi sinifikanti fis-suq tal-Unjoni, u b'hekk jiġu ffaċilitati t-tentattivi biex jimmanipulaw is-suq tal-idroġenu li għadu jibda.
- (7) Peress li l-idroġenu spiss jintuża minn klijenti industrijali kbar, u billi s-suq tal-idroġenu huwa hafna inqas likwidu mis-suq tal-gass naturali, l-istabbiliment ta' dipendenzi godda tal-provvista mar-Russja jew mal-Belarussja jista' jippermetti lil daww il-pajjiżi jkomplu l-istrategija tagħhom fil-konfront tal-Unjoni biex jipperikolaw is-sigurtà tal-provvista billi jimmanipulaw is-swieq, jinterrompu l-provvisti, jew isibu mod ieħor kif jużaw il-provvisti tal-enerġija bħala arma.
- (8) Ghalkemm dawn ir-riskji huma preżenti anke fil-każ ta' ishma iżgħar fil-volumi kumplessivi, il-ġbir tal-offerti tal-provvista tal-idroġenu Russa u Belarussa permezz tal-mekkaniżmu li jappoġġa l-iżvilupp tas-suq tal-idroġenu jista' jżid b'mod sinifikanti r-rwol u l-viżibbiltà tar-Russja u tal-Belarussja fis-suq tal-idroġenu tal-Unjoni. Dan imur kontra l-isforzi tal-Unjoni biex telimina gradwalment id-dipendenza tagħha fuq l-importazzjonijiet tal-enerġija Russa ⁽⁶⁾ u tevita dipendenzi godda fuq il-provvisti tal-enerġija minn daww il-pajjiżi ⁽⁷⁾.
- (9) Fid-dawl ta' dik is-sitwazzjoni ġeopolitika u filwaqt li jitqiesu r-riskji li jirriżultaw mill-konsenji tal-enerġija mir-Russja u mill-Belarussja, huwa meħtieġ li l-offerti ta' provvisti tal-idroġenu li joriginaw fir-Russja jew fil-Belarussja jiġu esklużi temporanjament milli jingabru permezz tal-mekkaniżmu biex jiġu protetti l-interessi essenzjali tas-sigurtà u s-sigurtà tal-provvista tal-Unjoni. Skont l-Artikolu 54(2) tar-Regolament (UE) 2024/1789, id-deċizjoni għandha tkun valida għal perjodu ta' mhux aktar minn sena u tista' tiġġedded jekk ikun iġġustifikat.
- (10) L-eskluzjoni temporanja mhux se tfixxkel bla bżonn il-funzjonament tajjeb tas-suq intern għall-idroġenu u mhux se timmina s-sigurtà tal-provvista tal-Unjoni jew ta' xi Stat Membru, b'mod partikolari minhabba li s-suq tal-idroġenu tal-Unjoni għadu jibda bi provvisti limitati hafna mir-Russja u l-Belarussja. Barra minn hekk, l-eskluzjoni temporanja tħares il-prinċipju ta' solidarjetà enerġetika ⁽⁸⁾, għax issir fl-interess tal-Unjoni fir-rigward tal-mekkaniżmu, mingħajr impatti mhux xierqa fuq id-drittijiet tal-Istati Membri jew tal-operaturi ekonomiċi tagħhom li jikkummerċjaw l-idroġenu, inkluzi dak rinnovabbli u b'livell baxx ta' emissjonijiet tal-karbonju, u d-derivattivi tiegħu, ma' pajjiżi terzi barra mill-mekkaniżmu volontarju. Barra minn dan, din id-Deċizjoni tittiehed f'konformità mad-drittijiet u l-obbligi tal-Unjoni jew tal-Istati Membri fir-rigward tal-pajjiżi terzi.
- (11) F'konformità mal-Artikolu 54(2) tar-Regolament (UE) 2024/1789, il-Kummissjoni infurmat kif xieraq lill-Parlament Ewropew u lill-Kunsill dwar il-valutazzjoni tagħha, u tista' tipproponi li ġġedded id-deċizjoni, jekk ikun iġġustifikat, anke bil-ħsieb li l-miżura tiġi allinjata ma' politiki oħra tal-UE, bħall-Pjan Direzzjonali RePowerEU ⁽⁹⁾, li għandu l-ghan li jkompli javvanza l-indipendenza tal-UE mill-enerġija Russa permezz ta' miżuri li jappoġġaw l-eliminazzjoni gradwali tal-importazzjonijiet tal-gass, tal-enerġija nukleari u taż-żejt biex jitnaqqsu r-riskji tal-użu tal-provvisti tal-enerġija bħala arma,

⁽⁶⁾ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Il-Pjan RePowerEU, COM(2022) 230 final, 18.5.2022.

⁽⁷⁾ Il-premessa 71 tar-Regolament (UE) 2024/1789.

⁽⁸⁾ Is-sentenza tal-15 ta' Lulju 2021, Il-Ġermanja vs Il-Polonja, C-848/19 P, ECLI:EU:C:2021:598, il-punt 71 (Il-"prinċipju ta' solidarjetà enerġetika jinkludi obbligi ġenerali, għall-Unjoni u għall-Istati Membri, fl-eżerċizzju tal-kompetenzi rispettivi tagħhom skont il-politika tal-Unjoni fil-qasam tal-enerġija, li jittiehdu inkunsiderazzjoni l-interessi tal-atturi kollha li jistgħu jkunu kkonċernati billi jevitaw li jiehdu miżuri li jistgħu jaffettwaw l-interessi tagħhom, fir-rigward tas-sigurtà tal-provvista, tal-vijabbiltà ekonomika u politika u tad-diversifikazzjoni tas-sorsi ta' provvista tagħhom, u dan bil-ghan li jassumu l-interdipendenza u s-solidarjetà de facto tagħhom.")

⁽⁹⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Pjan direzzjonali lejn tmiem l-importazzjoni tal-enerġija Russa, COM(2025) 440 final, 6.5.2025.

ADOTTAT DIN ID-DEĊIŻJONI:

Artikolu 1

L-offerti ta' provvisti tal-idroġenu li joriginaw fil-Federazzjoni Russa jew fil-Belarussja għandhom jiġu esklużi milli jingabru permezz tal-Mekkaniżmu tal-Idroġenu biex jiġi appoġġat l-iżvilupp tas-suq tal-idroġenu għal perjodu ta' sena.

Artikolu 2

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell, it-22 ta' Lulju 2025.

Għall-Kummissjoni
Il-President
Ursula VON DER LEYEN